

IL - B I D W I

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor, C. Zammit-Marmarà M.B.E.

Nru. 45

IL-ĠIMGHA, 15 TA' SETTEMBRU, 1944.

Nru. 45

KELMTEJN MILL-EDITOR

DAQQA TA' GHAIJN LEJN L-IMGHODDI

JEKK nagħtu daqqa ta' ghajin bl-onestà kollha lejn il-biedja Maltija ta' l-imghoddi, aħna ma nistghux ma nistagħgħbux bil-kondizzjon mill-agħar li fiha kienet tinsab. Il-bidwi jaħdem bil-għaqal fil-friegħi kollha ta' senegħtu skond it-tagħlim li wiret minn għand missieru, u għalkemm kien jgħix taħzin, kien jissabbar u jkompli jaħdem iebes, dejjem jistenna u jittama li staġun ieħor ikun aħjar!

Għal bosta żmien qabel il-gwerra, dak l-istaġun it-tajjeb ma wasal qatt, u l-biedja tagħna kienet riesqa bil-mod, iżda b'pass sod, lejn preċipizzju li fih kienet taqa' u ma tingabar qatt.

Il-Gvern Imperjali kien baġħat hawnhekk bosta esperti biex jistħarrġu l-problemi tagħna. Kien ġie Dawson-Shepherd, Boicchio, Potts, u Sir Stockdale. Waħda mill-aqwa rikkmandazzjonijiet li saret kienet li tinħtieġ "organizzazzjoni tas-swieq", u wara l-miġja ta' Sir Stockdale kien inbeda xogħol fejjiedi li bih, fis-snin ta' qabel il-gwerra, konna rgajna qed inżidu l-esportazzjoni tal-patata għas-sug Ingliz.

L-aħjar organizzazzjoni tas-swieq, l-iżjed tas-swieq lokali kif ukoll tax-xogħol li jista' jsir fil-kampanja bis-saħħa ta' makni, kien l-aħjar isir b'mod ko-operattiv. Ko-operattiva, li mhux tabilfors taqbel fl-amministrazzjoni jew xogħol, ma' ko-operattivi ta' pajjiżi oħra.

Iżda l-kelma "ko-operattiva" jew "organizzazzjoni tas-swieq" daqget hekk taħzin f'widnejn xi wħud illi minnufih inbdiet propaganda qawwija fil-kampanja kontra dan il-moviment; propaganda li baqgħet dejjem tiżdied. Din tabilfors tħawwad moħħ il-bidwi tagħna li wara kollox hu minn natura ultra-konservattiv u mdorri jħares b'suspett fuq kull haġa ġdida.

Iżda kull moviment f'din id-dinja bilfors ikollu r-reazzjoni tiegħu. Bidwi jista' għal mument ma jagħraf is-sewwa mill-ħażin, iżda ir-responsabbiltà ta' min inexxih hi kbira tabilhaqq, u ż-żmien ta' bilfors jiġi meta ż-żejf jitle' f'wiċċ l-ilma!

Jinħtieġ li wieħed ma jħallix illi l-Biedja terġa' taqbad it-trieq ta' dak l-abbiss li għalih kienet riesqa qabel il-gwerra! Il-lum il-kondizzjonijiet tal-kampanja tbiddlu u jagħtu ċans tajjeb biex wieħed jagħraf mill-bidwi tagħna iben denn ta' din il-Ġżira tal-"George Cross".

IL - H A L I B

(E. Ebejer Slythe, F.R.H.S., A.M.I.E.T., C.C.D.)

Il-Valur tal-Halib

IL-HALIB hu ta' siwi kbir sew għal min irabbi l-baqar u l-mogħoż kemm ukoll għal min jixorbu, għax il-halib huwa xorb li ma jirbaħlu ebda oġġett ieħor ta' l-ikel, sew għal dak li hu qliġ kemm għal dik li hi sustanza. Biżżejjed ingħidu li hu l-ewwel oġġett tat-tmiġ tal-bniedem mali jtwieled u li b'ih jitrabba u jwettaq saħħtu. Il-halib jibni l-muskoli u l-ġisem tal-bniedem. Barra minn dan, hu ikel li l-istonku jgerrghu malajr u jinħtieġ wisq b'x wieħed iżomm ruħu f'saħħtu sewwa. L-aqwa nies magħrufa ta' li 'sports', tista' tgħid, kollha jqsu l-halib bħala wieħed mill-aħjar ikel għad-dieta. Imma l-halib trid tħarsu tajjeb mit-tniġġis.

Il-l-halib ikun safi jiddependi aktarx mill-indafa tad-dar fejn 'kun; għalhekk min jikkunsmah huwa responsabbli daqs min jaħlibu u jibbottiljah biex il-halib jibqa' helu u ma jigrasx sa x'hin jasal il-hin biex jintuża.

Kif Għandek Iżzomm il-Halib

Dritt wara li tixtri l-halib għandek tqiegħdu f'post nadif u frisk u żzommu hemm sakemm tiġi biex tikkunsmah. Meta t'kxfu għall-arja, il-halib jithassar; għalhekk għandek dejjem iżzommu mgħotti tajjeb, għax billi żzommu mikxuf jista' jtniġġes malajr mid-dubbien u mit-trab, li jgħorru magħhom il-mard.

Jekk il-flixkun tal-halib ma jkunx fih għatu, għandek tinsah tajjeb il-għonq u r-ras tal-flixkun b'xi biċċa ċarruta nadifa qabel ma terfghu f'postu.

Ma għandek qatt tqiegħed il-halib f'xi flixkun jew f'xi reċipjent li jkun shan. Għandek tqiegħed il-halib fi flixkun jew f'xi haġa oħra li jkun ndaf hafna. Qatt ma għandek tqiegħdu f'xi haġa maħmuġa jew li jkun fiha xi trab jew għabra.

Ir-reċipjenti kollha li fihom tqiegħed il-halib għandek tisfihom tajjeb. Imbagħad tgħaddihom mill-miskun u fl-aħħar tgħaddhom mill-ilma kiesah. Ma għandekx tixxut-tahom b'xi biċċa li biha tkun ixxuttajt il-platti.

Ma għandek qatt tħallat il-halib ġdid mal-qadim, jekk ma tkunx sejjer tużah minnufih. Il-halib il-qadim aktarx ikun fih hafna mikrobi u jekk it-temp ikun shun jigras. Il-halib jigras malajr. Meta l-halib ikun għadu fi driegħ il-baqra jew il-mogħza aktarx ikun safi minn kull mikrobi jew batteriji, imma meta jkun qed jinħaleb u wara li jinħaleb jista' jtniġġes malajr minn hafna organiżmi okejkmin u dawn inaqqsulu hafna mill-benna u mis-saħħa tiegħu u ma jibqax iżomm tajjeb għal żmien twil. U din il-ħsara tigri mhux biss fil-halib li nixorbu, imma tagħmel ħsara wkoll fil-halib għall-gobon, għall-butir u għall-krema. Għalhekk jagħel hafna li l-bidwi jew min jaħleb għax-xorb kif ukoll min jaħleb għall-gobon, butir u hwejjeġ bħal dawn li joqgħod b'għajnejh miftuħa kemm jista' biex ma jniġġisx il-halib li jaħleb. Dan jista' jsir bi ftiit xogħol jekk timxu fuq metodi ndaf bħalma sejjer insemmlkom.

It-Tniġġis mill-Arja

Hafna mikrobi li jtiru ma' l-arja jagħmlu hafna ħsara lil-halib. Il-maqjel għandu jkun inmadad mid-demej qabel ma tidda taħleb; il-mifrex għandu jkun nadif u migbur 'il quddiem u l-art u d-dorog jew kanali għandhom ikunu mxarrbin u maħsulim tajjeb. Jekk dan ix-xogħol isir sewwa u jekk l-maqjel jinżamm tajjeb, iktarx li ma jkunx hemm

(Jissokta fil-faċċata 2)

IL-HALIB

(Jissokta mill-faċċata 1)

tniġġis m'ill-arja. Il-halib jixrob l-irwejjah wisq, għalhekk trid terfġu f'post fejn ma jkunx hemm irwejjah.

Il-Baqra u l-Moghża

Hemm bżonn illi l-baqra jew il-moghża tkun b'saħ-hitha u li d-driegħ ikun jidher b'saħħtu u mhux driegħ li jkun infjammāt. Il-halib tal-baqar jew tal-moghż li jkol-lhom xi haġa fi driegħom ma għandux jinħaleb ma' ta' l-oħrajn. Ix-xagħar tal-baqar jew tal-moghż jista' wkoll ikun fih xi mikrobi, iżda dan tista' tieħu hsieb tneħhihom qabel ma tibda taħleb. Hafna mit-trab li jaqa' fis-satal tal-halib jiġi mid-driegħ tal-baqra jew mogħża. Għalhekk qabel ma tibda taħleb għandek tnaddaf tajjeb id-driegħ, il-kuxtejn u d-denb tal-baqra jew mogħża b'biċċa ċarruta mxarrba.

Is-Satal tal-Halib

Dejjem ahjar tuża satal magħluq li għandu għandu jkun fuq naħa waħda biex ma jaqax xagħar jew ħmieġ.

Min Jahleb

Min jahleb għandu jzomm ruħu nadif kemm jista' jkun, għax jista' jniġġes il-halib huwa stess. Għandu jkollu fuqu hwejjeg indaf u għandu jahsel u jnaddaf tajjeb idejh qabel ma jibda jahleb kull baqra jew mogħża.

It-Tisfija tal-Halib

Għandek issaffi l-halib malajr, għax għad li tkun qiegħed attent hafna, jista' jaqa' xi ħmieġ ġewwa s-satal. L-ahjar haġa biex issaffi tghaddih minn biċċa flanella, għamla ta' garża.

L-Indafa tal-Ghodda

L-ghodda maħmuġa jkun fihom hafna mikrobi. Dritt wara li jsir il-pasturizzar u l-ibbottiljar tal-halib, il-ghodod kollha għandhom jinħaslu tajjeb billi tghaddihom mill-mis fin u tisfihom bl-ilma frisk, imbagħad tisterilizzahom.

L-Imqawel tal-Baqar

L-indafa tal-baqar tiddependi wisq minn kif ikun mibni l-maqjel. Għandu jkun hemm ilma biżżejjed ġewwa l-maqjel: l-ilma li jkun imniġġes bid-demel jew bl-awrina tal-bhejjem jista' jġib tniġġis kbir.

Id-Dubbien

Id-dubbien jista' jikkaguna tniġġis kbir ukoll, u għalhekk hemm bżonn li jzomm il-maqjel u fejn iżzomm il-halib dejjem nadif kemm jista' jkun. Għandek iżzomm il-miżbla mbiegħda kemm tista' mid-dar jew mir-razzett.

Dak li Għandu x'Jaqsam mal-Kwalità tal-Halib

L-ewwel: Ir-razza u n-nisel.

It-tieni: Il-hin li thalli bejn halba u oħra.

It-tielet: Il-ġabra tal-halib — kif għandu jingabar sew.

Ir-raba': Is-saħħa tal-baqra jew tal-moghża.

Il-ħames: L-ikel u l-ġwież.

Is-sitta: L-żmien tal-baqra u l-żmien ta' meta tibda taħleb.

Meta tagħżel il-baqra jew mogħża għall-halib, tkun xi tkun ir-razza, l-iktar haġa importanti hija li l-baqra jew mogħża tkun ġeja min-nisel li tkun taħleb hafna. Għal dan għandek toqgħod attent għal dawn il-hwejjeg: (a) li tkun taf tqis sewwa x'issarra il-baqra jew mogħża; (b) li tkun taf il-kwantità tal-halib li tagħti mogħża.

Li tkun taf tqis sewwa xi ssarra il-baqra jew mogħża,

jiġifieri li tagħraf il-qagħda tagħha u kemm taħleb kif akoll l-qagħda u n-naqs tad-driegħ tal-vini tal-halib u tal-bziezel. Baqra jew mogħża tajba aktarx li jkollha qagħda ffit u xejn merħija.

Li tkun taf il-kwantità tal-halib li tagħti, jiġifieri li jzomm notament sewwa u ċar ta' kemm jahilbu l-baqar jew mogħż kollha. Hemm hafna vantaġġi meta jzomm bil-miktub kemm halib jahilbu, għax tkun tista' tagħraf sewwa daww il-baqar jew mogħż li jahilbu hafna minn daww li jagħtu ffit. B'hekk il-bidwi jkun jista' jitmā' skond ma tagħti halib kull baqra jew mogħża. Il-baqra jew mogħża dritt thoss il-bidla tal-ġalf, u għalhekk il-bidwi jkun jista' jinduna b'xi marda qabel ma tidhol il-ġewwa.

Kemm tagħti halib il-baqra jew mogħża aktarx jiddependi min-nisel tagħha u l-ġeġiela ta' baqra jew il-gidien ta' mogħża li tkun taħleb hafna, iktarx li jkun jahilbu hafna huma wkoll. Għalhekk, hi ta' hteġa kbira li l-bidwi jzomm notament tajjeb bil-miktub ta' kemm jahilbu l-baqar jew mogħż tiegħu, u għandu jagħżel daww il-baqar jew mogħż li jahilbu hafna u li jkun b'saħħithom biex inissel minnhom. Il-kwantità u l-kwalità ta' halib li taħleb il-baqra jew mogħża jiddependu hafna wkoll mill-gendus jew botbot u għalhekk hu ta' importanza kbira li tkun taf ir-razza tal-gendus jew botbot biex b'hekk tkun żgur li ġej minn nisel li jagħti hafna halib.

IT-TRAWWIM TAN-NAHAL

(C. Sant)

IT-NAHAL li nrawmu biex minnu nieħdu għasel u xema' hu bħan-naħal l-ieħor li semmejtikom; minnu nnifsu nsibuh kif insibu lil ġnus ta' naħal ieħor. Dan biex jingħammur ifttx f'xi dghaben, brajjem, xfar tal-blat, fil-hitan, f'xi zkuk ta' s'ġar u hwejjeg hekk. Għandu għalhekk l-istess drawwiet sewwa sew bħal tan-naħal self-vagg. Issa kif, meta u min min ġie nrawwem ma nis-tghu ngħidu xejn. Virgilju, l-gharef poeta Ruman — 'il quddiem ngħidu xi haġa oħra fuq wkoll — twieled 70 sena qabel Kristu, kiteb fuq in-naħal u wera li kien iħobbu shih u semma wkoll il-mard tiegħu, imma ma qalil-na xejn, fuq min, kif u beda t-trawwim tiegħu.

Aħna rridu naħsbu li dan it-trawwim inbeda minn xi hadd li ra xi kolonja naħal xi mkien, u ħares u arga' ħares, lema ix-xehed jilmaw b'dak il-ghasel safrani, mess ix-xehed, u, meta messu delliklu subgħajh, xamm rihtu, daqu, sab dik il-benna, dik il-hlewwa li tghaxxik, u aħseb u arga' tenni fil-hsieb, qata' li għandu jrawmu. Jiena naħseb li b'hekk ġie t-trawwim tiegħu. Dan ġara sa minn dejjem, u jibqa' dejjem jiġri.

Kif sar l-inbid? Noe' s'iker għax kiel il-gheneb u b'hekk inkixef li minn l-gheneb jista' jsir l-inbid bħal kif mill-fidlokkom, mid-dohħanet l-art u minn kull ħaxix ieħor issir id-duwa, jiġifieri xi mediċini.

Issa la tghidux li jien irrid noħloq xi haġa ġdida! Dan għidtu biss skond ma naħseb jien. Forsi fuq dan hemm xi haġa li jien ma nafx biha! Hi kif inhi, din il-haġa ma hi xejn barra minn lokha. Kulma ħalaq Alla, ħalqu bil-qies, bil-gherf ta' Hallieq li Minnu biss, bħala Alla li Hu, tista' tinholoq kull ħaġa bħal din. Iżda fuq il-hlejjaq kollha ħalaq Hliqa li tista' tagħraf u tirġen u tagħżel it-tajjeb mill-ħezin, trawwem il-hlejjaq li huma mahluqin, għax huma kollha mahluqin għall-hteġa tal-bnedmin u dan hu skond Amar Alla nnifsu, għax Hu qal: **Kull ma jhaddar u jtharrek hu ikel tagħhom** (tal-bnedmin).

Mela kolloxx sar kif Alla ikkmanda. Min għamel mis-ġar tant xbiħat sbieħ mill-ġebel, haħid, deheb u minn hafna materjal ieħor, hekk ukoll seta' xi hadd minn dan in-naħal, insett selvaġġ, rawwem industrija ta' fejda kbira għall-bniedem filwaqt li wera b'dan in-naħal kemm tassew Hu kbir Alla fil-hlejjaq Tiegħu kif għanna l-Profa Rjali David fuq l-arpa mistika tiegħu. Dan narawh issa li nibdew biex ngħid dak li jgħamel in-naħal.

IT-TORBIJA TAT-TJUR

XOGHOL LI JINHTIEG TUL IS-SENA

(C. Zammit Marmarà, M.B.E.)

IT-TORBIJA tat-tjur hi haġa li tfendi, sew f'idejn id-dilettanti, u kemm ukoll f'idejn il-bidwi. Izda tfendi biss f'idejn daww n-nies li jagħharfu jmxexu kollox bil-ġhaqal, b'sistema organizzata, u fuq kollox kif jihtieg u kif titlob is-sengħa. Meta wiehed jimxi kif jinhtieg mhux biss it-tigieg ibidu iżjed, imma wkoll ikun jihtieg ikel inqas u b'hekk issir ekonomija fin-nefqa u fix-xogħol.

Biex dan li għedna jsehh, hemm bżonn li min irabbi t-tigieg ikun jaf ix-xogħol kollu li għandu jagħmel kull-jum. Ix-xogħol li għandu jsir darba fil-ġimgħa, ix-xogħol li jista' jintagħmel kull xahar, ix-xogħol ta' darba kull tliet xhur, u fl-aħħarnett dak ix-xogħol li jista' jsir darba fis-sena.

Xogħol ta' Kulljum

Kull fil-ġhodu dur it-tjur mas-sebħ u immarka daww it-tjur kollha li jibqgħu fuq l-istrixxi jew postijiet li jorqdu fuqhom mal-lejl. Tigieg bħal dawn juru li huma morda.

Il-qamħ jihtieg li jkun midfun sewwa taht it-tiben biex it-tigieg ikunu jistgħu jieħdu ftit ta' l-eżerċizzju sakemm iqallbu biex isibuh. Ara x'kondizzjoni hu, jekk jehtieġx li inti tigbru u tgharblu, jew inkella li tixhet ftit qamħ ġdid. Dur dawra t-tiben, u fejn issib minnu magħqud flimkien ifirdu u farfru. Imla l-ilma frisk, u aħsel u iddiżinfetta l-bwieqi ta' l-ilma. Jekk hemm xi tajra li jidhirlek li hi marida, allura immarkaha biex tibda tosservaha spiss. Jekk thossok żgur li xi tajra hi marida, warrabha minnufih sakemm tara sewwa x'għandha.

F'nofs in-nhar. Ara jekk il-qamħ baqax kollu kif kien taht it-tiben. Jekk tara li baqa' hafna minnu, allura l-ghada agħti inqas. Ibda irregula kulljum kemm jihtieg sakemm tara sewwa l-kwantità li jikkunsmaw it-tajr tiegħek.

Agħti xi ftit hdura, jekk jista' jkun imdendla biex minnha jnaqgru kemm jihtieg. Iġbor il-bajd. Siegħa qabel inzul ix-xemx agħti għasida lit-tigieg kemm jikkunsmaw u mhux iżjed. Iġbor il-bajd, ara jekk il-haxix li tkun tajthom keluhx kollu; jekk le, allura l-ghada tihom inqas. Fixxitwa jew fil-ġranet tar-riħ aghlaq xi twieqi li jagħmlu kurrent ta' arja.

Kull ġimgħa. Darba fil-ġimgħa ifi sewwa t-tiben ta' taht it-tigieg, naddaf tahtu u skarta dak li hu maħmuġ iżżejjed. Imla l-landi jew reċipjenti oħra bil-qxur tal-bebux tal-baħar. Biddel it-tiben tal-kaxxi fejn ibidu. Iddiżinfetta x-xquq tal-kaxxi, u l-irkejjen bil-Kreosotu u l-Petrolju (nofs u nofs).

Kull xahar. Biddel it-tiben ta' taht it-tigieg. Obrox barxa l-art u aħsilha b'xi diżinfettant tajjeb. Naddaf il-kaxxi fejn ibidu t-tigieg u iddiżinfettahom sewwa bil-Kreosotu. Ifi t-tajr kollu li għandek u ara li l-lebda ċurkett ma jkun mistringit ma' saqajn it-tajr.

Kull tliet xhur. Kull tliet xhur ikun jihtieg wiehed idur dawra sewwa l-gallinari biex ma jhallix l-affarijiet jitraskuraw ruhhom. Nehhi t-tiben kollu qadim u ġeddu kollu. Iknes u naddaf is-sogfa u l-hitana u iddiżinfetta kull-imkien b'diżinfettant tajjeb. Dur dawra l-kaxxi, it-twieqi u l-bibien kollha u ara fejn jihtiegu xi tiswijiet. Jekk hemm xi bibien jew twieqi ma jingħalqux tajjeb, irrangahom, ara hemmx xi xquq fis-saqaf jew mal-hitana imnejn soltu jidhol xi ilma minnhom.

Ifi sewwa kull tajra li għandek. Bigh jew oqtol għalik u għall-użu tiegħek daww it-tajr li ma humiex bajjadin. Sew jekk inti qed iżżomm it-tajr b'delizzju, u kemm jekk qed iżżommhom b'negozju, ma jaqbillek qatt li inti iżżomm tajr li mhumiex bajjadin. Sew id-dilettant kemm ukoll il-bidwi għandu dejjem jagħmel il-hila tiegħu kollha biex iġieghel lit-tjur iżzommu l-ilu u mhux hu iżzomm lilhom.

Fi ftit kliem, wiehed għandu dejjem iqis illi t-tjur għandhom iħallu qliġh tajjeb. Tigieg li m'humiex bajjadin iridu spejjeż daqs l-oħrajn, u jirrendu wisq inqas. Tajr minn din ix-xorta għandna niskartawh.

Kull sena. Zarma kull haġa li għandek fil-gallinar, iddiżinfettaha tajjeb. Irrangaha, sewwi xi hsarat u armaha kif kienet.

Ara sewwa s-sogfa jihtieġhom xi tiswija. Sewwi wkoll il-qieghha tal-gallinari. Bajjad u iddiżinfetta kullimkien. Iddiżinfetta partikularment ix-xquq u l-irkejjen, il-bwieqi ta' l-ilma u l-landi ta' l-ilma jew ta' l-ikel.

Ftakar dejjem li daqsxejn ta' hmieġa mwahħla ma' l-art iżżomm taħtha eluf ta' m'krobi tal-mard, u jekk inti iddiżinfetta l-post mingħajr ma tobrox xi hmieġ li jkun imwahħal, allura ma jservi xojn.

Jekk inti fl-imghoddi ma kellekx, allura issa jihtieg t'esti post daqsxejn bogħod mill-gallinar, fejn fih tkun tista' iżżomm xi tigieġa jew tajra oħra marida.

Zomm dejjem ktieb biex tnizzel fih l-ispejjeż kollha li tagħmel ma' tul is-sena. Mhux biss fir-rangar ta' kull ma jihtieg, izda wkoll fin-nefqa ta' l-ikel tul is-sena kollha. Zomm ukoll il-prezz li ddahħal tal-bajd li tbiegħ, u fil-kas li inti l-bajd ma tbighux allura ikkalkula l-prezz tal-bajd skond ma jkun is-suq. Ukoll jekk il-bajd tużah inti, dan għandek tipprezzah daqs kieku bieghtu. B'hekk tkun tista' tikkalkula jekk it-torbija ta' l-annimali li jkollok tirrendix.

Jekk ikun jihtieġlek li tixtri xi tajr godda, avolja jkun jidhirlek li dawn mhumiex morda, hallihom imqar ftit ġranet f'post għalihom wara li tixtrihom biex tkun żgur li l-lebda mard ma ġiebu magħhom. Din il-prekawzjoni hi wisq għażiża għalik u jum jew iehor tapprezzaha hafna. Tajra mixtrija ġdida għandek għallinqas iżżommha għax-art ijiem qabel ma titlaqha ma' l-oħrajn.

Jekk timxi skond il-parir tagħna inti jkollok tigieg sbieħ, tajr b'saħħtu u qliġh ta' fluš.

BITTIEH TA' GHAWDEX U BASAL. — Bosta nies kellhom id-drawwa li jaħżnu xi ftit bittieħ ta' Ghawdex u d-Dipartiment tal-Biedja jixtieq jinkoragġixxi did-drawwa l-iżjed meta wiehed jista' jikseb xi ftit bittieħ b'riħis. Għaldaqshekk, daww kollha li jixtiequ jixtru minn żewġ xkejjer 'il fuq huma mitluba jiktbu minnufih l-id-Dipartiment tal-Biedja. L-Għammieri, u jghidu l-kwantità ta' xkejjer li jixtiequ jiksbu. Kull xkora tkun tiżen madwar 70 ratal.

L-applikazzjonijiet j'itqiegħdu waħda wara l-oħra skond kif jasl u fid-Dipartiment tal-Biedja, u l-ordnijiet jigu esegwiti skond ma jippermettu l-kwantitajiet li jkun hemm u sakemm ikun hemm. Il-prezz ikun dak li jinkiseb fis-suq tax-Xatt f'dak il-jum li ssir il-kunsinna, u mal-prezz jizjeddu 10 fil-mija għall-ispejjeż. Il-kunsinna ssir fid-djar kemm-il-darba t-tal-ħa tkun kbira biżżejjed. Hlas mal-kunsinna.

SKOLA TA' BIL-LEJL

Fl-Ewwel ta' Ottubru se jrin jinbdeu l-iskejjel ta' bil-lejl fl-Irbula kollha ta' Malta għall-bdiewa kbar. Mela aghmel l-ġhaqal u qis li inti ma tonqosx li tinkiteb minnufih. Tista' tinkiteb l-iskola tar-raħal tiegħek stess.

Ibda haġja ġdida mill-Ewwel ta' Ottubru.

(L-Editor).

FUQ IZ-ZUNTIER

TAHDITA BEJN PEPPI U TONI

(C. Zammit Marmarà, M.B.E.)

TONI.—N'minnekk Pepp, kemm ili ma narak.

PEPPI.—Hawn ahna, Ton, hux kulhadd tajjeb.

TONI.—Kulhadd jiekol, grazzi. Isma', smajt xi haġa fuq dik il-biċċa tal-makni tad-driss, għax kien hemm xi proposta li jkun hemm wahda mixtrija apposta mill-bdiewa għal kull distrett?

PEPPI.—Dik proposta li kien għamel is-Sur Zammit-Marmarà li hajjarna biex naghmlu ko-operativa bejnietna għall-hidma u użu ta' makni, bħal makni tad-driss. Inti taf li meta għall-ewwel kienu sejin jin-giebu dawn il-makni kulhadd daħak, illum nafu tajjeb kemm huma mehtieġa.

TONI.—Għid lili... u nġhid humiex bżonnjuzi! Imma al-lura kif jistgħu jagħmlu biex iġibu dawn il-makni, Pepp.

PEPPI.—Bħalma għidtlek dik għadha proposta biss—jigifieri s-Sur Karm gieħ hsieb u qalulna. Issa, jekk ahna rridu li naghmluha m'ghandniex naghmlu haġ'ohra hlief niftiehm u bejnietna—jigifieri l-bdiewa kollha tar-rahall, jew tad-distrett, noħorġu xi haġa kull wieħed, u mbagħad nitolbu lill-Gvern biex iġibilna l-makni li nihtieġu.

TONI.—U min jieħu hsiebhom? U min ihaddimhom?

PEPPI.—Jieħu hsiebhom il-kumitat tad-distrett, u jhaddimhom mekkaniku li jkun imħallas minnhom. Imbagħad meta jasal l-istagun tad-driss, nġhidu ahna, kull bidwi msieheb ihallas xi haġa skond ma niftiehm u għal kull modd jew tomna raba' li jidres, mill-flus li jingabru jithallsu l-ispejjeż kollha, inwarriju xi haġa għal xi hsara, u l-kumpliment jerga' jtgassam lill-abbonati jew imsehbini.

TONI.—U l-bdiewa li ma jkunux iridu jissieħbu, jistgħu jużawha?

PEPPI.—Il-kumitat jista' jiddeċiedi li jhallihom jużawha, imma mbagħad ihallsu prezz wisq oghla mill-imsehbini.

TONI.—Allura kif ser naghmlu għaliha?

PEPPI.—Wara li niftiehm bejnietna nistgħu nressqu din il-kwistjoni quddiem il-Gvern biex iġinna halli jiġu l-makni li nħallhom ahna.

TONI.—Togħġobni l-affari... issa Pepp, haġ'ohra rrid nistagsik. Il-bierah kont ma' Ninu ta' Franza u qalli li kien hemm xi kwistjonijiet fuq xi landi tal-"L", u, nġhidlek is-sewwa, ma stajt nifhem xejn. Huwa l-landi mhux kollha xorta wahda?

PEPPI.—Il-biċċa tal-landi hi serja hafna, Ton, u milli jidher hemm xi bdiewa għad ma fehmuhiex—jew ma jridux jifhemu. Xi sena u nofs ilu meta kien hemm hafna landi mħollja mill-imilitar fl-egħlieqi, id-Dipartiment tal-Biedja beda jużahom flok id-dugħ. Minnufih il-Militar għarraff li hemm xi landi li huma maħsula bil-"Lead-Arsenite" (Arseniku taċ-ċomb) li hu velenu mill-agħar. Qal li dawn nagħarsuħom billi fuq naha tal-landi jkun hemm stampata mqabbza fil-landa stess l-ittra "L".

TONI.—U nġhid jien, dawn taħsilhom hasla mhux biżżejjed?

PEPPI.—Le, Ton, din mhix biċċa tal-hasil. Il-landi jibqgħu dejjem jerħu minnhom, u jekk inti timla xi hwejjeġ ta' l-ikel fihom allura dan jiġi mċappas bil-velenu u joġtol jew jista' joġtol lil min jiekol minnhom.

TONI.—X'wahda din. X'biċċa għamilt! Jien kont inġorr l-ilma fihom.

PEPPI.—Kont tagħmel hażin. Dak il-velenu jista' jidum jaħdem fuqek żmien twil sakemm ieqirdek. Il-periklu kbir ta' dawn il-landi kien ġie mfisser f'hafna avvizi li kienu haġu u s-Sur Zammit-Marmarà kien għamel xandira fuq ir-"Rediffusion" fuqhom. Il-lum hadd ma jista' jġib skuża li ma jafx. Is-Sanità wkoll harġet avvizi fuqhom.

TONI.—Għalhekk, jidhirli jien, li għandna nobdu u ma nużawhomx.

PEPPI.—Issa jkollna nobdu bil-fors. Is-Sanità huma b'seba' għajnejha fuqhom, u għandhom raġun kbir. Kull landa li jsiġu minn dawn mimlija b'xi frott qegħdin minnufih jikkonfiskawha, sew jekk tkun għand bidwi u kemm jekk għand wieħed tal-haxix. Il-bdiewa huma avżati biex ma jużawhomx, u l-vendituri huma avżati biex jirruftawhom, għaliex huma responsabbli. Barra milli jitilfu l-frott li jkun mimli fihom, jehlu multa qawwiya wkoll.

TONI.—Mela nġhid lill-oħrajn kollha fuqha din.

PEPPI.—Għid lil kull min taf. Biċċa minn dawn il-bdiewa imorru huma stess iġibu minn dawn il-landi minn xi għelieqi. Nerga' nwissik, Ton, li barra milli tiffel il frott li jkollok fihom, kull wieħed li juża landa minnhom jista' jehel multa qawwiya wkoll!

TONI.—Bir-raġun kollu. Mela saħħa, Pepp, u grazzi hafna.

PEPPI.—Saħħa, Ton.

XIRI TA' TITOLI TAL-GWERRA
U TAT-TIFDIL

X'GHANDEK TAGHMEL BI FLUSEK?

Ixtiri Titoli tal-Gvern. in-"National Savings Certificates" (Titoli tat-Tifdi!) u d-"Defence Bonds" (Titoli tal-Gwerra).

Dawn it-Titoli jistgħu jinxtraw mill-Uffiċċju tal-Biedja, l-Għammieri.

Qiegħed flusek fil-Ferġha tal-Bank tal-Gvern li issa fetax fil-Uffiċċju tal-Biedja, l-Għammieri.

A V V I Z I

KUNTRATTI TAL-HASS GHAŻ-ZERRIEGHA. — Id-Dipartiment tal-Biedja jixtieq ikun jaf minn għand il-bdiewa jekk humiex lest biex jagħmlu kuntratti tal-hass ghaż-żerriegħa fil-kas li jirnexxi jieh kuntratti mid-Ditti ta' barra. Dawk li jixtiequ jindahlu għal dawn il-kuntratti huma mitluba li jmorru jinkitbu għand l-Uffiċċjal tal-Biedja tad-Distrett jew għand is-Segretarju tal-Kumitat tar-rahall tagħhom. Id-Dipartiment sejjir ihallas lill-bdiewa 4s. ir-ratal ghaż-żerriegħa tal-hass.

Il-bdiewa jistgħu jaqgħu l-hass għas-suq u jhallu z-zokk ghaż-żerriegħa bħalma jsir għall-kaboċċi u b'hekk ikunu jistgħu jdahhlu l-flus mill-hass u miż-żerriegħa wkoll.

PARIRI DIPARTIMENTALI FUQ IT-TORBIJA TA' FNIK U TJUR. — Ngħarrfu lil dawk li jrabbu tjur u fniek illi d-Dipartiment tal-Biedja bihsiebu jirraġa l-kondizzjonijiet li fihom il-biċċa l-kbira ta' l-annimali zgħar qegħdin jitrabbew minn xi bdiewa u dilettanti, l-iktir għal dak li hu post fejn dawn għandhom jinżammu. Ikel, torbija u ghażla ta' razzez adattati. Għalhekk, hemm il-hsieb li d-Dipartiment jibgħat impjegat tas-sengħa fid-distretti kollha ta' Malta u Għawdex biex jagħtu pariri fuq il-post stess; u kull min, għalhekk, jixtieq jipproffitta ruħu minn din l-okkażjoni għandu jhalli ismu u l-indirizz tiegħu għand l-Inkarikat tat-Torbiya tat-Tjur u Fniek fil-Qasam tal-Għammieri. Il-Marsa, jew għand l-Uffiċċjal tal-Biedja tad-Distrett.

BEJGH TA' DUNDJANI. — Id-Dipartiment tal-Biedja għandu għall-bejgħ, bil-prezz ta' £1. 10s. il-wieħed, madwar 20 dundjan tar-razza pura "American Bronze". Li għandhom xi erba' xhur żmien. Id-dundjani jinxtraw mill-Qasam tat-Tjur tal-Gvern f'Wied Inċita, fejn wieħed jista' jmur iarahom.

Kull min jixtri jkollu jiffirma dikjarazzjoni fejn jobbliġa ruħu li jzomm id-dundjan haġ għan-nisel għal żmien ta' millinqas sena mid-data tax-xiri. Inkella jehel il-piena ta' £5. u l-uffiċjali tad-Dipartiment għandhom id-dritt jiġu jaraw dawn id-dundjani meta jkun hemm bżonn. Jekk imutu jew jimirdu, id-dundjani għandhom jittieħdu biex ikunu eżaminati fil-Qasam ta-Għammieri jew fl-eqreb Uffiċċju Distrettwali tal-Biedja.